



महाराष्ट्र राज्य माध्यमिक व उच्च माध्यमिक शिक्षण मंडळ ,
कोल्हापूर विभागीय मंडळ, राजेंद्रनगर, कोल्हापूर - ४१६ ००४.

Maharashtra State Board of Secondary & Higher Secondary Education
Kolhapur Divisional Board, Rajendranagar, Kolhapur-416 004.

Phone s: Chairman 2690829[O] 2656044[R]Secretary 2691405[O]2324079[R].
PBX – 2696101,2696102,2696103 FAX :[0231] 2690758 E-Mail :divsec.kop@Mail.com

परिपत्रक क्र.कोविमं/गुणपडताळणी/छायाप्रत/पूनर्मुल्यांकन/माध्य. गोपनीय/जे-१/दि.२३.१२.२०२०

कोल्हापूर विभागीय मंडळातील सर्व मान्यताप्राप्त शाळांचे मुख्याध्यापक यांना या परिपत्रकावरे कळविण्यात येते की, माध्यमिक शाळांत प्रमाणपत्र परीक्षा नोव्हें./डिसेंबर २०२० परीक्षेचा ऑनलाईन निकाल दि.२३.१२.२०२० रोजी जाहीर होत असून या परीक्षेस प्रविष्ट झालेल्या विद्यार्थ्यांना गुणपडताळणी, छायाप्रत व पूनर्मुल्यांकन (Revaluation) करावयाचे असल्यास त्याबाबत अर्ज करावयाच्या तारखाचा तपशील खालीलप्रमाणे

गुणपडताळणी	:– दिनांक २४.१२.२०२० ते दि.०२.०१.२०२१
उत्तरपत्रिका छायाप्रत	:– दिनांक २४.१२.२०२० ते दि.१२.०१.२०२१
पूनर्मुल्यांकन	:– पूनर्मुल्यांकन सुचनामध्ये नमूद केल्याप्रमाणे

या वर्षापासून गुणपडताळणी, उत्तरपत्रिका छायाप्रत व पूनर्मुल्यांकन (Revaluation) अर्ज प्रचलित पद्धतीप्रमाणे स्विकारण्यात येणार नसून ते ऑन लाईन पद्धतीने स्विकारण्यात येणार असून त्याबाबतच्या विद्यार्थ्यांसाठी असलेल्या मार्गदर्शक सुचना खालीलप्रमाणे असून सदर सुचना विद्यार्थ्यांना अवगत करण्यात याव्यात जेणेकरून कोणताही विद्यार्थी या सुविधापासून वंचित राहणार नाही याची दक्षता घ्यावी.

उत्तरपत्रिका गुणपडताळणी संदर्भात अटी /शर्ती व महत्वाच्या सुचना

- १) माध्यमिक शाळांत प्रमाणपत्र (इ.१० वी) परीक्षेस प्रविष्ट झालेल्या कोणत्याही विद्यार्थ्यास त्या परीक्षेतील स्पतःच्या अनिवार्य विषयापैकी (त्रेणी विषयाव्याप्तिरिक्त) कोणत्याही विशिष्ट विषयात त्याने संपादित केलेल्या गुणांची पडताळणी करण्यासाठी संबंधित विभागीय मंडळाकडे ऑनलाईन पद्धतीने मंडळाच्या अधिकृत संकेतस्थळावरून (website) स्वतः किंवा शाळेमार्फत अर्ज करता येईल. ज्या विषयांसाठी गुणपडताळणी करणे आवश्यक आहे ते सर्व विषय एकाचवेळी ऑनलाईन भरणे आवश्यक आहे. एकदा अर्ज केल्यानंतर पुन्हा अर्ज करता येणार नाही.
- २) ऑनलाईन अर्ज मंडळाच्या संकेतस्थळावरील विहित नमुन्यात प्रत्येकपरीक्षेच्या वेळी ऑनलाईन निकाल जाहीर केल्याच्या दिनांकापासून १० दिवसापर्यंत करणे आवश्यक राहील.
- ३) गुणपडताळणीसाठी प्रती विषयास रु.५०/- इतके शुल्क ऑनलाईन पद्धतीने (Debit card /Credit card/UPI/Net Banking) व्हारे भरता येईल.
- ४) गुणपडताळणीसाठी ऑनलाईन अर्जातील सर्व माहिती भरणे अनिवार्य असेल. अपूर्ण माहिती भरलेले अर्ज, कमी शुल्क भरलेले, शुल्क न भरलेले व मुदतीनंतर प्राप्त झालेले ऑनलाईन अर्ज स्विकारले जाणार नाहीत.
- ५) गुणपडताळणीनंतर गुणात बदल झाल्यास सदरचा बदल विद्यार्थ्यावर बंधनकारक राहील. त्यानुसार गुणपडताळणीनंतर संबंधित विद्यार्थ्यांची मुळ संपादणूक आपोआप रद्द होईल व गुण कमी झाले तरी सुधारीत संपादणूक स्विकारणे विद्यार्थ्यास बंधनकारक राहील.
- ६) सवलतीचे गुण मिळवून उत्तीर्ण झालेल्या विद्यार्थ्यांचे सवलतीचे गुण मिळालेल्या विषयाच्या गुणपडताळणीसाठी अर्ज केला असेल व गुण पडताळणीत विद्यार्थ्यांचे अशा विषयातील गुण कमी झाल्याने तो सवलतीच्या गुणासाठी अपात्र ठरत असेल तर अशा प्रकरणी विद्यार्थ्यांच्या उत्तीर्ण निकालात बदल करण्यात येईल व तो स्विकारणे बंधनकारक असेल.
- ७) उत्तीर्ण होऊ न शकलेल्या विद्यार्थ्यांनी गुणपडताळणीची वाट न पहाता पुढील परीक्षेस प्रविष्ट होण्यासाठी विहित मुदतीत परीक्षेचे आवेदनपत्र संबंधीत विभागीय मंडळाकडे माध्यमिक /उच्च माध्यमिक शाळेमार्फत/कनिष्ठ महाविद्यालयामार्फत सादर करणे आवश्यक आहे. निर्धारीत मुदतीनंतर कोणत्याही परीस्थीतीत पुढील परीक्षेचे आवेदनपत्र स्विकारले जाणार नाही.

..२..

- ८) गुणपडताळणीमधील गुण वाढीमुळे विद्यार्थी सवलतीचे गुण मिळण्यास पात्र ठरत असल्यास त्यास ते गुण देय असलील.
 - ९) गुणात बदल नसलेल्या विद्यार्थ्यांचे गुणपडताळणी शुल्क परत केले जाणार नाही मात्र गुणात बदल झालेल्या प्रकरणी विद्यार्थने भरलेले शुल्क परत दिले जाईल.
 - १०) उत्तीर्ण विद्यार्थ्यांना गुणपडताळणीअंती पाठविण्यात येणा-या ‘नो चेंज’ (No Change) या निर्णयाचा अर्थ गुणपडताळणीत कोणताही बदल न होणे व उत्तीर्ण होऊ न शकलेल्या विद्यार्थ्यांना गुणपडताळणीअंती पाठविण्यात येणा-या ‘नो चेंज’ (No Change) या निर्णयाचा अर्थ गुणपडताळणीनंतर गुणात कोणताही बदल न होणे किंवा गुणात पाच टक्क्याहून कमी गुणांचा बदल झाल्यामूळे उत्तीर्ण होऊ न शकलेल्या विषयाच्या निकालात व एकूण निकालात कोणताही बदल न होणे असा असेल.
 - ११) गुणपडताळणीमध्ये विद्यार्थ्यांच्या गुणात बदल झाल्यास तसे संबंधित विद्यार्थ्यांस व संबंधीत माध्यमिक शाळेस/उच्च माध्यमिक शाळेस/ कनिष्ठ महाविद्यालयास कळविण्यात येईल. त्यानुसार विद्यार्थने मुळ गुणपत्रक विभागीय मंडळाकडे जमा केल्यानंतर त्यास सुधारित गुणपत्रक देण्यात येईल.
 - १२) विद्यार्थने ऑनलाईन प्रक्रियेव्वारे केलेल्या अर्जाची सद्यस्थिती (Status) संकेतस्थळावर पाहता येईल. आपल्या अर्जावरील प्रक्रिया पूर्ण झाल्यानंतरच आवश्यकता भासल्यास संबंधित विभागीय मंडळाशी संपर्क साधावा.
- माध्यमिक शाळांत प्रमाणपत्र (इ.१० वी) परीक्षेकरिता <http://verification.mh-ssc.ac.in> या संकेतस्थळावरून आलेले अर्ज ग्राह्य धरण्यात येतील.

उत्तरपत्रिका छायाप्रत (Photocopy of Answer book) संदर्भात अटी /शर्ती व सुचना

- १) विद्यार्थ्यांच्या फक्त स्वतःच्याच अनिवार्य सहा विषयाच्या (श्रेणी विषयाव्यतिरिक्त) उत्तरपत्रिकांच्या छायाप्रतीची मागणी करता येईल. त्यासाठी विद्यार्थ्यने स्वतः किंवा शाळेमार्फत ऑनलाईन पध्दतीने मंडळाच्या अधिकृत संकेतस्थळावरून (Website) संबंधित विभागीय मंडळाकडे अर्ज करणे आवश्यक राहील. विद्यार्थ्यांस तोंडी/प्रात्यक्षिक/श्रेणी/अंतर्गत मुल्यमापन/प्रकल्प लेखन किंवा तत्सम उत्तरपत्रिकांच्या छायाप्रतीची मागणी करता येणार नाही. ज्या विषयांची उत्तरपत्रिका छायाप्रत आवश्यक आहे ते सर्व विषय निश्चिती करून एकाचवेळी ऑनलाईन भरणे आवश्यक आहे. एकदा अर्ज केल्यानंतर पुन्हा अर्ज करता येणार नाही.
- २) परीक्षेच्या ऑनलाईन निकाल जाहीर झाल्याच्या दिनांकापासून २० दिवसापर्यंत विद्यार्थ्यांना ऑनलाईन पध्दतीने मंडळाच्या अधिकृत संकेतस्थळावरून विहित नमुन्यात अर्ज करता येईल.
- ३) छायाप्रत मिळण्यासाठी केलेल्या अर्जातील माहिती पूर्णपणे भरलेली असावी तसेच विहित शुल्क न भरल्यास उत्तरपत्रिकांच्या छायाप्रती देण्याबाबत कोणतीही कार्यवाही केली जाणार नाही.
- ४) उत्तरपत्रिका छायाप्रतीसाठी प्रती विषयास रु.४००/- इतके शुल्क ऑनलाईन पध्दतीने (Debit card /Credit card/UPI/Net Banking) भरता येईल. व भरणा केलेले शुल्क ना परतावा असेल. तथापि, उत्तरपत्रिकेची छायाप्रत देण्यापुर्वी करण्यात येणा-या गुणपडताळणीत विद्यार्थ्यांच्या गुणात/निकालात बदल झाल्यास उत्तरपत्रिकेच्या छायाप्रतीसाठी भरलेले शुल्क परत दिले जाणार नाही.
- ५) उत्तरपत्रिकांच्या छायाप्रती देण्यापुर्वी त्या उत्तरपत्रिकांची गुणपडताळणी केली जाते. गुणपडताळणी केल्यानंतर त्यावर होणारा निर्णय अंतिम असेल व तो विद्यार्थ्यावर बंधनकारक राहील. अशा प्रकरणी विद्यार्थ्यांस मुळ गुणपत्रिका संबंधित विभागीय मंडळाकडे जमा केल्यानंतरच त्यास सुधारीत गुणपत्रिका देण्यात येईल.
- ६) उत्तरपत्रिका छायाप्रतीसाठी अर्ज केला असल्यास त्याच विषयाच्या गुणपडताळणीसाठी स्वतंत्र अर्ज करण्याची आवश्यकता असणार नाही. व असा स्वतंत्र अर्ज गुणपडताळणी शुल्कासह केल्यास त्यावर कोणतीही कार्यवाही केली जाणार नाही.
- ७) मागणी केलेल्या उत्तरपत्रिकांच्या छायाप्रती विद्यार्थ्यांना त्यांनी अर्जात नमूद केल्याप्रमाणे देण्यात येतील. उत्तरपत्रिकांच्या छायाप्रती घेतल्यानंतर विद्यार्थ्यांला पुनर्मुल्यांकनासाठी अर्ज करावयाचा असल्यास त्यांनी उत्तरपत्रिकांच्या छायाप्रती प्राप्त करून घेण्याची सुचना संबंधित विभागीय मंडळाकडून मिळाल्याच्या तारखेपासून कार्यालयीन कामकाजाच्या पाच (०५) दिवसात उत्तरपत्रिकांच्या छायाप्रती घेऊ जाणे बंधनकारक असेल. याबाबत खालीलप्रमाणे कार्यवाही करावयाची आहे.
- iv) रजिस्टर पोस्टाने मागणी केलेल्या प्रकरणात पोस्टासाठी सात (०७) दिवसाचा कालावधी सोडून कार्यालयीन कामकाजाच्या पाच (०५) दिवसात पुनर्मुल्यांकनासाठी अर्ज करता येईल.

..३..

- v) उत्तरपत्रिका छायाप्रत हस्तपोहोच मिळाल्यापासून पाच (०५) दिवसात अर्ज करता येईल.
- vi) ई-मेलव्हारे /संकेतस्थळावरून पाठवलेल्या प्रकरणी सॉफ्ट कॉपी विभागीय मंडळाकडून पाठविल्याच्या दिनांकापासून पाच (०५) दिवसात अर्ज करता येईल.
- ८) उत्तरपत्रिकांची छायाप्रत समक्ष नेण्यासाठी येणा-या विद्यार्थ्यांस परीक्षेचे प्रवेशपत्र (Hall ticket)/ फोटोसह असलेले कोणतेही ओळखपत्र सोबत आणणे अनिवार्य राहील. तसेच उत्तरपत्रिकांची छायाप्रत मिळाल्याची पोहोच देणे बंधनकारक राहील.
- ९) परीक्षेत गैरमार्गाचा अवलंब केलेल्या विद्यार्थ्यांना त्याच्या उत्तरपत्रिकेची छायाप्रत देण्यात येणार नाही.
- १०) संबंधित विद्यार्थ्यांने उत्तरपत्रिकेची छायाप्रत अन्य कोणालाही दिल्यास अथवा प्रसिद्धी माध्यमाव्हारे प्रसिद्धी दिल्यास विद्यार्थी कारवाईस पात्र राहील.
- ११) उत्तीर्ण होऊ न शकलेल्या विद्यार्थ्यांने मागणी केलेल्या उत्तरपत्रिकांच्या छायाप्रती मिळण्याची वाट न पाहता पुढील परीक्षेस प्रविष्ट होण्यासाठी विहित मुदतीत माध्यमिक शाळा/कनिष्ठ महाविद्यालयामार्फत आवेदनपत्र संबंधित विभागीय मंडळाकडे सादर करणे आवश्यक राहील. कोणत्याही परिस्थितीत निर्धारीत मुदतीनंतर पुढील परीक्षेचे आवेदनपत्र स्विकारले जाणार नाही.
- १२) उत्तरपत्रिकेची छायाप्रत देण्यापूर्वी होणा-या गुणपडताळणीमध्ये गुण वाढीमुळे सवलतीचे गुण मिळण्यास विद्यार्थी पात्र ठरत असल्यास त्यास ते गुण देय असतील.
- १३) विद्यार्थ्यांने ऑनलाईन प्रक्रियेव्हारे केलेल्या अर्जाची सद्यस्थिती (Status) संकेतस्थळावर पाहता येईल. आपल्या अर्जावरील प्रक्रिया पूर्ण झाल्यानंतरच आवश्यकता भासल्यास संबंधित विभागीय मंडळाशी संपर्क साधावा. माध्यमिक शाळांत प्रमाणपत्र (इ.१० वी) परीक्षेकरिता <http://verification.mh-ssc.ac.in> या संकेतस्थळावरून आलेले अर्ज ग्राह्य घरण्यात येतील.

उत्तरपत्रिकांचे पुनर्मूल्यांकन (Revaluation) करण्यासाठी अटी/शर्ती व सुचना

- १) उत्तरपत्रिकांच्या छायाप्रतीची मागणी विहित कालावधीत करणारे विद्यार्थीच पुनर्मूल्यांकनासाठी अर्ज करू शकतील. विद्यार्थ्यांस केवळ लेखी परीक्षेच्या पुनर्मूल्यांकनासाठी मागणी करता येईल. तोंडी/प्रात्यक्षिक/श्रेणी/अंतर्गत मुल्यमापन/प्रकल्प लेखन असलेले विषय किंवा तत्सम उत्तरपत्रिकेचे पुनर्मूल्यांकन करण्याची मागणी करता येणार नाही.
- २) पुनर्मूल्यांकनासाठी विद्यार्थ्यांने ऑनलाईन पद्धतीने मंडळाच्या अधिकृत संकेतस्थळावरून (Website) स्वतः किंवा शाळा/कनिष्ठ महाविद्यालयामार्फत विहित नमुन्यात संबंधित विभागीय मंडळाकडे अर्ज करणे आवश्यक असेल. ज्या विषयांचे पुनर्मूल्यांकन करावयाचे आहे (छायाप्रती घेतलेल्या) अशा सर्व विषयांसाठी एकाचवेळी अर्ज करणे आवश्यक आहे. एकदा अर्ज केल्यानंतर पुन्हा अर्ज करता येणार नाही.
- ३) उत्तरपत्रिकांच्या छायाप्रतीच्या शुल्काशिवाय विद्यार्थ्यांस पुनर्मूल्यांकनासाठी प्रती विषयास रु.३००/- प्रमाणे वेगळे शुल्क ऑनलाईन पद्धतीने (Debit card /Credit card/UPI/Net Banking) भरता येईल. व भरणा केलेले शुल्क ना परतावा असेल.
- ४) पुनर्मूल्यांकनासाठी जास्तीत जास्त सहा विषयांसाठी अर्ज करता येईल.
- ५) पुनर्मूल्यांकनासाठी उत्तरपत्रिकांची छायाप्रत मिळाल्याच्या तारखेपासून मंडळाने विहित केलेल्या मुदतीबाबत खालीलप्रमाणे कार्यवाही करावयाची आहे.
- iv) रजिस्टर पोस्टाने मागणी केलेल्या प्रकरणात पोस्टासाठी सात (०७) दिवसाचा कालावधी सोडून कार्यालयीन कामकाजाच्या पाच (०५) दिवसात पुनर्मूल्यांकनासाठी अर्ज करता येईल.
- v) उत्तरपत्रिका छायाप्रत हस्तपोहोच मिळाल्यापासून पाच (०५) दिवसात अर्ज करता येईल.
- vi) ई-मेलव्हारे /संकेतस्थळावरून पाठवलेल्या प्रकरणी सॉफ्ट कॉपी विभागीय मंडळाकडून पाठविल्याच्या दिनांकापासून पाच (०५) दिवसात अर्ज करता येईल.

आपल्या माध्यमिक शाळेतील संबंधित विषय शिक्षकांकडून नमुना उत्तरे व गुणदान योजनेप्रमाणे उत्तरपत्रिकेची छायाप्रत तपासून घेऊ त्यांच्या स्वयंस्पष्ट अभिप्रायासह व मुख्याध्यापक यांच्या सही शिक्षयासह मंडळाच्या अधिकृत संकेतस्थळावरील विहित नमुन्यात अॅनलाईन अर्ज करणे आवश्यक असेल. विषय शिक्षकाकडे नमुना उत्तरे व गुणदान योजना उपलब्ध नसल्यास विभागीय मंडळाशी संपर्क साधावा.

- ६) पुनर्मूल्यांकन करू इच्छिणा-या विद्यार्थ्यांच्या उत्तरपत्रिकेची छायाप्रत त्यांच्या माध्यमिक शाळेतील संबंधित विषय शिक्षकांकडून तपासून घ्यावयाची असल्यामूळे सदर कालावधीमध्ये शिक्षक उपलब्ध होण्याबाबत संबंधित मुख्याध्यापकांनी आवश्यक खबरदारी घ्यावी. कोणताही इच्छूक विद्यार्थी पुनर्मूल्यांकनाच्या सुविधेपासून वंचित राहू नये म्हणून उत्तरपत्रिकेच्या छायाप्रतीची तपासणी आपल्या माध्यमिक शाळेतील संबंधित विषय शिक्षकांकडून करून घेऊ विषय शिक्षकाचा अभिप्राय प्राप्त करून घेण्याची जबाबदारी संबंधीत मुख्याध्यापक/प्राचार्य यांची राहील.
- ७) इ.१० वीच्या परीक्षेस खाजगी विद्यार्थी म्हणून प्रविष्ट होणा-या विद्यार्थ्यांनी त्यांच्या उत्तरपत्रिकेच्या छायाप्रतीची तपासणी त्यांनी परीक्षेचे आवेदनपत्र सादर केलेल्या संपर्क माध्यमिक शाळेतील विषय शिक्षकांकडून करून घेऊ त्यांच्याकडून अभिप्राय घेऊ अर्जासोबत सादर करणे अनिवार्य आहे.
- ८) ज्या विषयात दोन पेपर/भाग आहेत अशा विषयाच्या बाबतीत विद्यार्थ्यांस दोन्ही पेपरच्या/भागाच्या उत्तरपत्रिकेच्या छायाप्रतीची तपासणी आपल्या माध्यमिक शाळेतील विषय शिक्षकांकडून करून घेवून त्या दोन्ही पेपरच्या /भागाच्या उत्तरपत्रिकेबाबतचा अभिप्रायासह पुनर्मूल्यांकनासाठी अर्ज करणे बंधनकारक असेल. केवळ एका पेपरच्या /भागाच्या उत्तरपत्रिकेचे पुनर्मूल्यांकन करण्याची मागणी विद्यार्थ्यांस करता येणार नाही.
- ९) विद्यार्थ्यांनी अॅनलाईन अर्ज परिपूर्ण भरल्यानंतर त्यासोबत अ.क्र. ६ मध्ये नमूद केल्याप्रमाणे विषय शिक्षकांच्या अभिप्रायाची प्रत मुख्याध्यापक यांच्या सही शिक्षयासह स्कॅन करून अपलोड करावी. मात्र उत्तरपत्रिकेची छायाप्रत स्कॅन करून अपलोड करू नये.
- १०) उत्तरपत्रिकेचे एकदा पुनर्मूल्यांकन केल्यानंतर सदर उत्तरपत्रिकेची पुनःश्च गुणपडताळणी, पुनर्मूल्यांकन किंवा छायाकिंत प्रतीची मागणी विद्यार्थ्यांस करता येणार नाही.
- ११) पुनर्मूल्यांकन केलेल्या उत्तरपत्रिकेच्या छायाप्रतीसाठी मागणी विद्यार्थ्यांस माहितीच्या अधिकारातही करता येणार नाही.
- १२) पुनर्मूल्यांकनात गुणात बदल झालेल्या प्रकरणी फक्त बदल झालेल्या विषयासाठी विद्यार्थ्यांनी भरलेले पुनर्मूल्यांकन शुल्क परत दिले जाईल.
- १३) वस्तुनिष्ठ प्रश्नांच्या (उदा. रिकाम्या जागा भरा, जोड्या जुळवा, योग्य पर्याय निवडा, चूक की बरोबर लिहा इ. प्रकारचे प्रश्न) बाबतीत पुनर्मूल्यांकनानंतर त्यामध्ये होणारी गुणांची वाढ किंवा घट जशीच्या तशी ग्राहय धरण्यात येईल.
- १४) वस्तुनिष्ठ प्रश्न सोडून इतर सर्व प्रश्नासाठी एकत्रितरित्या त्या विषयामध्ये पूर्वी मिळालेल्या गुणांच्या (मूळ गुणांच्या) किमान पाच टक्के कमी किंवा जास्त गुण पुनर्मूल्यांकनात झाल्यास सुधारित गुण ग्राहय धरण्यात येतील. पाच टक्क्यापेक्षा कमी गुण बदल प्रकरणी गुणात कोणतीही बदल न करता विद्यार्थ्यांस 'नो चेंज' (No Change) असे कल्विण्यात येईल व अशा प्रकरणी कोणतेही शुल्क परत केले जाणार नाही. मात्र संबंधित विषयाच लेखी परीक्षेत ९० % किंवा त्यापेक्षा अधिक गुण प्राप्त झालेले आहेत अशा विषयांच्या पुनर्मूल्यांकनात गुणवाढ मंजूर करण्यासाठी ५ % गुण वाढतील/कमी होतील ही अट शिथील करून जितके गुण वाढतील/घटतील ते विद्यार्थ्यांस देण्यात येतील.
- १५) उत्तीर्ण होऊ न शकलेल्या विद्यार्थ्यांच्या बाबतीत पुनर्मूल्यांकनानंतर त्याच्या मूळ निकालात बदल होत नसल्यास तसेच विषयात उत्तीर्ण होत नसल्यास पाच टक्के किंवा अधिक गुण बदल प्रकरणी त्याचा मूळ निकाल व संपादणूक कायम ठेऊ त्यास 'नो चेंज' (No Change) असे कल्विण्यात येईल व अशा प्रकरणी कोणतेही शुल्क परत केले जाणार नाही.
- १६) उत्तरपत्रिकेचे पुनर्मूल्यांकन केल्यानंतर होणारा निर्णय अंतिम राहील व तो विद्यार्थ्यावर बंधनकारक असेल. त्यानुसार पुनर्मूल्यांकनानंतर संबंधित विद्यार्थ्यांच्या विषयाची मूळ संपादणूक आपोआप रद्द होऊ सुधारित संपादणूक स्विकारणे विद्यार्थ्यांस बंधनकारक राहील.

- १७) पुनर्मूल्यांकनामध्ये विद्यार्थ्यांच्या गुणात बदल झाल्यास तसे संबंधित विद्यार्थ्यांस व संबंधित माध्यमिक शाळेस कळविण्यात येईल. त्यानुसार विद्यार्थ्यांचे मूळ गुणपत्रक विभागीय मंडळाकडे जमा केल्यानंतर त्यास सुधारित गुणपत्रक देण्यात येईल.
- १८) सवलतीचे गुण मिळवून विद्यार्थी उत्तीर्ण झालेला असेल व अशा विद्यार्थ्यांनी सवलतीचे गुण मिळालेल्या विषयाच्या पुनर्मूल्यांकनासाठी अर्ज केला व पुनर्मूल्यांकनामध्ये विद्यार्थ्यांचे गुण कमी झाल्यास व त्यामुळे विद्यार्थी सवलतीच्या गुणासाठी अपात्र ठरल्यास अशा प्रकरणी संबंधित विद्यार्थ्यांच्या उत्तीर्ण या निकालात बदल करण्यात येईल..
- १९) पुनर्मूल्यांकनाचा ऑनलाईन अर्ज, त्यासोबत सादर करावयाचे विषय शिक्षकांचे अभिप्राय मुख्याध्यापक यांच्या सही शिक्क्यासह तसेच आवश्यक शुल्क मंडळाने निर्धारित केलेल्या मुदतीमध्ये संबंधित विभागीय मंडळाकडे ऑनलाईन जमा करणे आवश्यक असेल.
- २०) उत्तीर्ण होऊन शकलेल्या विद्यार्थ्यांनी पुनर्मूल्यांकनाच्या निकालाची वाट न पाहता पुढील परीक्षेस प्रविष्ट होण्यासाठी विहित मुदतीत परीक्षेचे आवेदनपत्र संबंधित विभागीय मंडळाकडे माध्यमिक शाळेमार्फत सादर करणे आवश्यक आहे. निर्धारित मुदतीनंतर कोणत्याही परिस्थितीत पुढील परीक्षेचे आवेदनपत्र स्विकारले जाणार नाही.
- २१) एखाद्या उत्तीर्ण होऊन शकलेल्या विद्यार्थ्यांनी पुनर्मूल्यांकनासाठी अर्ज सादर केला असेल व त्याचवेळी त्याने पुढील परीक्षेसाठी आवेदनपत्र भरले असेल आणि पुनर्मूल्यांकनानंतर जर त्याचा परीक्षेचा निकाल बदलला तर त्याने भरणा केलेले संपूर्ण शुल्क (परीक्षा शुल्क व इतर) त्याला परतावा म्हणुन देण्यात येईल.
- २२) विद्यार्थ्यांनी ऑनलाईन प्रक्रियेव्वरे केलेल्या अर्जाची सदृस्थिती (Status) संकेतस्थळावर पाहता येईल. आपल्या अर्जावरील प्रक्रिया पूर्ण झाल्यानंतरच आवश्यकता भासल्यास संबंधित विभागीय मंडळाशी संपर्क साधावा.

माध्यमिक शालांत प्रमाणपत्र (इ.१० वी) परीक्षेकरिता <http://verification.mh-ssc.ac.in> या संकेतस्थळावरून आलेले अर्ज ग्राहय घरण्यात येतील.

तसेच विद्यार्थ्यांनी तांत्रिक बाबीसंदर्भात अडचणी/शंका असल्यास (support@msbsbhse.ac.in) या ई-मेल आयडी वर अथवा ०२०-२५७०५२०७, २५७०५२०८ या दुरध्वनी क्रॅमाकावर संपर्क साधावा.

४७५

विभागीय सचिव,
कोल्हापूर विभागीय मंडळ, कोल्हापूर

प्रत-

मुख्याध्यापक,
सर्व मान्यता प्राप्त माध्यमिक शाळा,
सातारा/सांगली/कोल्हापूर.

**माध्यमिक शालांत प्रमाणपत्र (इ.१० वी) परीक्षा गुणपडताळणी,
उत्तरपत्रिकांची छायाप्रत व पुनर्मूल्यांकन यासाठी ऑनलाईन प्रक्रिया
*** विद्यार्थ्यांसाठी तांत्रिक सुचना *****

१. उत्तरपत्रिका गुणपडताळणी/छायाप्रत/पुनर्मूल्यांकन यासाठी माध्यमिक शालांत प्रमाणपत्र (इ.१०वी) परीक्षेकरिता <http://verification.mh-ssc.ac.in> या संकेतस्थळावरून (website) आलेले अर्ज ग्राह्य धरण्यात येतील.
२. विद्यार्थ्यांनी उत्तरपत्रिका गुणपडताळणी/छायाप्रत/पुनर्मूल्यांकन यासाठी करावयाच्या ऑनलाईन अर्जामध्ये भरावयाची माहिती बिनचूक भरावी. अर्ज प्रणालीमध्ये submit केल्यानंतर त्यात कोणताही बदल करता येणार नाही.
३. ऑनलाईन प्रणालीमध्ये विद्यार्थ्यांस उत्तरपत्रिका गुणपडताळणी/छायाप्रत/पुनर्मूल्यांकन या प्रत्येक बाबीसाठी फक्त एकदाच अर्ज करता येईल. त्यामुळे अर्ज भरण्यापूर्वी विषयांची संख्या निश्चित करूनच अर्ज भरण्याची कार्यवाही करावी. कोणत्याही परिस्थितीत दुबार अर्ज स्विकारले जाणार नाहीत.
४. उत्तरपत्रिकेचे पुनर्मूल्यांकन करण्याकरिता अर्ज करताना विषय शिक्षकांचा अभिप्राय pdf file या स्वरूपात (file size 15 MBपर्यंत) अपलोड करणे अनिवार्य आहे. तसेच सदर अभिप्राय सुस्पष्ट असणे आवश्यक आहे.
५. विद्यार्थ्यांनी तांत्रिक बाबीसंदर्भात अडचणी/शंका असल्यास (support@msbshse.ac.in) या ई-मेल आयडी वर अथवा ०२०-२५७०५२०७, २५७०५२०८ या दुरध्वनी क्रंमाकावर संपर्क साधावा.
६. ऑनलाईन अर्ज भरण्यासंदर्भातला व्हिडीओ पहाण्यासाठी विद्यार्थ्यांनी या पर्यायाची निवड करावी. उत्तरपत्रिका गुणपडताळणी, छायाप्रत, पुनर्मूल्यांकन या तीनही प्रकारासाठी स्वतंत्र व्हिडीओ देण्यात आलेले आहेत.

-----X X X -----

१) माध्यमिक शालांत प्रमाणपत्र नोव्हें/डिसेंबर-२०२० परीक्षेच्या उत्तरपत्रिका गुणपडताळणी, छायाप्रत व पुनर्मूल्यांकन यासाठी ऑनलाईन अर्ज करण्यासाठी खालील वेबसाईट -

<http://verification.mh-ssc.ac.in>

२) ऑनलाईन अर्ज भरताना विद्यार्थ्यांनी तांत्रिक बाबीसंदर्भात अडचणी/शंका असल्यास खालील ई-मेल अथवा दुरध्वनी क्रंमाकावर संपर्क साधावा.

support@msbshse.ac.in

दुरध्वनी क्रंमाक- ०२०-

२५७०५२०७, २५७०५२०८